༄༅། །བྱིན་རླབས་དབབ་པ་དངུལ་གྱི་གདུང་མ་ཞེས་བྱ་བ་བཞུགས་སོ།། ཡོན་ཏན་ནུས་མཐུ་འཕྲིན་ལས་ 
ཐོགས་མེད་ཅིང་། །བྱིན་རླབས་ཡེ་ཤེས་ཆུ་རྒྱུན་དཔག་མེད་པས། །འགྲོ་རྣམས་ཉམས་རྟོགས་མཆོག་ལ་ 
འགོད་མཛད་པའི། །མཚུངས་མེད་ཆོས་རྗེ་རིན་ཆེན་ཞབས་ལ་འདུད། །དེ་ལ་བླ་མའི་བྱིན་རླབས་གསོལ་ 
འདེབས་མ་འདི། མདུན་དུ་རང་བས་ཁྲུ་གང་བས་མཐོ་སར། པདྨ་དང་ཉི་ཟླའི་སྟེང་དུ་བླ་མ་འོད་དང་འོད་ཟེར་ 
གྱི་རང་བཞིན་ཅན་ཞིག་བསྒོམ་མོ། །དེ་ནས་བླ་མའི་ཡོན་ཏན་དྲན་པར་བྱ་སྟེ་སྙིང་ཁོང་རུས་པའི་གཉིང་ནས་ 
གསོལ་བ་ཐུན་མོང་མ་ཡིན་པ་རང་གཞན་གཉིས་ཀས་དྲག་ཏུ་གདབ་པར་བྱའོ། །དེའི་ངང་ལས་བླ་མ་དེ་ལས་ 
བླ་མ་མང་པོ་མཆེད་ནས། སློབ་མའི་སྤྱི་གཙུག་ཏུ་ཆེམ་ཆེམ་འུར་འུར་བྱོན་པ་དང་། བྱིན་གྱིས་རློབས་སྙམ་ 
དུ་བསྒོམ་པ་ལ། ཡང་གསོལ་བ་དྲག་པོ་གདབ་བོ། །དེས་ནད་གདོན་དང་སྡིག་སྒྲིབ་ཐམས་ཅད་དག་ནས་ 
རྟོགས་པ་ཁྱད་པར་ཅན་རྒྱད་ལ་སྐྱེའོ། །དགྱེས་རྡོར་གྱི་བྱིན་རླབས་ནི་དབང་དང་འབྲེལ་བར་བྱས་ན། ཐོད་ 
པའི་ནང་དུ་དགྱེས་རྡོར་སྐུ་གསུང་ཐུགས་དཀར་དམར་མཐེང་གསུམ་བསམ། དེ་ནས་ནམ་མཁའ་ལ་སངས་ 
རྒྱས་ལ་སོགས་པ་དཔག་ཏུ་མེད་པ་བཞུགས་པ་ལ། རྗེས་སུ་ཡིད་རང་བསྒོམས་པས་དེའེ་བཟང་ལན་དུ་འོད་ 
ཟེར་ཁ་དོག་གསུམ་ཐོད་པའི་ལྷ་ལ་ཐིམ་པས། དགྱེས་རྡོར་བདེ་སྟོང་གཉི ས་སུ་མེད་པའི་སྐུ་གསུམ་པོ་དེ་ལས་ 
འོད་ཟེར་བྱུང་ནས། སློབ་མའི་གནས་གསུམ་དུ་ཐིམ་པས་ལུས་ངག་ཡིད་གསུམ་གྱི་སྡིག་སྒྲིབ་དག་པར་ 
བསྒོམ། དེ་ནི་འོད་ཟེར་མའོ། །ནུས་མཐུ་མ་ནི། ལྷ་གསུམ་པོ་དེ་ལས་རུས་མཐུ་དཔག་ཏུ་མེད་པ་བྱང་ནས་ 
སློབ་མ་ལ་ཐིམ་པས་སྡིག་སྒྲིབ་དག་པར་བསམ་མོ། །སྐུ་གཟུགས་མ་ནི་དུས་གསུམ་གྱི་དགེ་བ་རྣམས་ཡར་ 
ལ་ཕུལ་བས། བཟང་ལན་དུ་སངས་རྒྱས་དང་བྱང་ཆུབ་སེམས་དཔའ་ཐམས་ཅད་ཆར་པ་བཞེན་དུ་བྱང་ནས་ 
སློབ་མའེ་ལུས་ལ་སིབ་སིབ་ཐིམ་པས། ལུས་ངག་ཡིད་གསུམ་གྱི་ནད་གདོན་དང་སྡིག་སྒྲིབ་ཐམས་ཅད་ 
སངས་དག་པར་བསྒོམ་མོ། །དེ་ཡང་དབང་དང་མ་འབྲེལ་བར་བྱས་ན། ནམ་མཁའ་ལ་སངས་རྒྱས་དང་བྱང་ 
ཆུབ་སེམས་དཔའ་འམ་སྔགས་ཕྱི་ནང་གི་ལྷ་ཚོགས། དཔའ་བོ་དཔའ་མོ་ཆོས་སྐྱོང་བའི་སྲུང་མ་རྣམས་ 


བཞུགས་པར་བསམ་མོ། །རྗེས་སུ་ཡིད་རང་བསྒོམས་པས་བཟང་ལན་དུ། དེ་རྣམས་ལས་འོད་ཟེར་དཔག་ཏུ་ 


བྱིན་རླབས་དབབ་པ་དངུལ་གྱི་གདུང་མ། 1] 


མེད་པ་བྱང་ནས། སློབ་མའི་ཐུགས་ལ་ཐིམ་པས་ནད་གདོན་སྡིག་སྒྲིབ་མ་ལུས་པ་སངས་ཀྱིས་དག་པར་ 
བསྒོམ། དེ་ནི་ནང་འོད་ཟེར་མའོ། །ནུས་མཐུ་དང་སྐུ་གཟུགས་མ་སྔར་བཞིན་བྱའོ། །རང་བདེ་མཆོག་ཏུ་ 
བསྒོམས་པའི་སྐུ་སྟོད་དང་སྐུ་སྨད་ནས། དཔའ་བོ་དང་དཔའ་མོ་བསམ་གྱིས་མི་ཁྱབ་པ་བྱང་ནས་སློབ་མ་ལ་ 
ཐིམ་པ་དང་། ནད་གདོན་སྡིག་སྒྲིབ་དག་པར་བསམ་མོ། །རང་རྗེ་བཙུན་མར་གསལ་བའི་བ་སྐུའི་བུ་ག་ནས་ཁྲོ་ 
མོ་དཔག་ཏུ་མེད་པ་བྱུང་། དེ་ལས་ཀྱང་ཁྱད་པར་དུ་རྗེ་བཙུན་མ་བྱང་ནས་ལུས་ལ་ཐིམ་པར་བསམས་ནས་ 
ཕཊ་ཏ་ཕཊ་ཏྭ་བས་ལ་རོལ་མོ་དྲག་ཏུ་བྱ། ཡང་ན་ཐོད་པའི་ནང་དུ་སྔགས་གསུམ་སྦྲེལ་འོད་དུ་ཞུ་བའི་ཆང་དེ་ 
སློབ་མ་ལ་གཏོར་བས། ལུས་ངག་ཡིད་གསུམ་གྱི་སྡིག་སྒྲིབ་ཐམས་ཅད་སངས་དག་པར་བསྒོམ། དེ་ནི་མཁའ་ 
འགྲོ་ཆར་འབེབས་མའོ། །རང་ཡེ་ཤེས་ཀྱི་མགོན་པོ་ཕྱག་དྲུག་པར་བསྒོམས་པའི་ཐུགས་ཁ་ནས། ཧཱུཾ་ཆེན་པོ་ 
གཅིག་ལས་ཧྲུཾ་མང་པོ་མཆེད་ནས་ཕྱིར་ཐོན་པ་དང་། ཧུ་དེ་རྣམས་མགོན་པོར་གྱུར་ཏེ། སློབ་མའི་རྒྱུད་ལ་ 
སིབ་སིབ་ཐིམ་པ་དང་། ལུས་ངག་ཡིད་གསུམ་གྱི་ནད་གདོན་སྡེག་སྒྲིབ་ཐམས་ཅད་སངས་དག་པར་ 
བསྒོམས་ནས། རྩ་སྔགས་དྲག་ཏུ་བཟླས། རོལ་མོ་རྣམས་དྲག་ཏུ་དཀྲོལ་བར་བྱའོ། །ཆར་འབེབས་མའེ་གནད་ 
དེས་ནི། མགོན་པོ་འཁོར་དང་བཅས་པ་ནམས་དགོས་འདོད་ཐམས་ཅད་སྒྲུབ་ཅིང་བྲན་བཞིན་ཅི་སྒོ་བ་རྣམས་ 
ཉན་པར་བྱེད་དོ། །འདི་རྣམས་ནུབ་གཅིག་ལ་བྱས་ན་གསང་སྔགས་ཐང་མར་བརྡལ་བར་འགྲོ་བས་དཔའ་བོ་ 
མཁའ་འགྲོའི་བཀའ་ཆད་འབྱུང་བས་ཟླ་བ་རེ་ལ་ལན་རེ་ཙམ་རུབ་སྦྲེལ་མར་བྱའོ། །བྱེན་རླབས་འོད་ཟེར་མ་ 
པས ༣  མ་ སྐུ་གཟུགས་མ་གསུམ་པོ་འདི་དགེས་རྡོར། བདེ་མཆོག རྗེ་བཙུན་མ། མགོན་པོ་ལ་ 
སོགས་པ་རྣམས་ལ་ཐུང་མོང་མ་ཡིན་པའེ་གནད་འདིས་བྱིན་རླབས་བྱས་ན་རང་དང་སློབ་མའི་ནད་གདོན་ 
སྡེག་སྒྲིབ་ལ་སོགས་པ་རྐྱེན་ཕྱི་ནང་གི་བར་ཆད་ཐམས་ཅད་སྐད་ཅིག་མ་རེས་ཞི་ནས། དཔའ་བོ་མཁའ་འགྲོ་ 
དངོས་སུ་འདུ་ཞེང་ཚེ་གཅིག་ལུས་གཅིག་གམ། སྐད་ཅིག་མ་རེས་འཚང་རྒྱ་བར་བྱེད་པའི་བྱིན་རླབས་འདི། 
སངས་རྒྱས་དང་བྱང་ཆུབ་སེམས་དཔའ་ཡིད་དམ་གྱི་ལྷ་ཚོགས་མཁའ་འགྲོ་ཆོས་སྐྱོང་བའི་སྲང་མ་ཐམས་ 
ཅད་ཀྱི་དངོས་སུ་གནང་ཞིང་བྱིན་གྱིས་བརླབས་པའི་གདམས་པ་ཡིན་པས་སྣོད་ལྡན་རེ་ལས་མི་བྱིན་ 

ནོ། །ཁྱད་པར་དུ་དཔེ་ལ་ཟབ་ཅིང་སྟེར་དུས་འབུལ་བ་ཆེན་པོ་དང་། ཚོགས་འཁོར་མང་པོ་མ་བྱས་པར་མི་ 

